

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 1549

08-10-2021 - ൽ മറുപടിയ്ക്ക്

കാർഷിക മേഖലയിൽ സ്വയംപര്യാപ്ത ലക്ഷ്യമാക്കിയുള്ള പദ്ധതികൾ

ചോദ്യം		ഉത്തരം	
ശ്രീ കടകംപള്ളി സുരേന്ദ്രൻ		Shri. P. Prasad (കൃഷി വകുപ്പ് മന്ത്രി)	
(എ)	കാർഷിക മേഖലയിൽ സ്വയംപര്യാപ്ത ലക്ഷ്യമാക്കി ഈ സർക്കാർ നടപ്പിലാക്കുവാൻ ഉദ്ദേശിക്കുന്ന പദ്ധതികൾ വിശദമാക്കാമോ;	(എ)	<p>സംസ്ഥാനത്ത് കർഷകരുടെ പ്രശ്നങ്ങൾ മനസ്സിലാക്കി കാർഷിക ഉല്പാദനം വർദ്ധിപ്പിക്കുവാനും സുസ്ഥിരവികസന ലക്ഷ്യങ്ങൾ നേടുന്നതിനു വേണ്ടിയും ഉല്പാദനം, ഉല്പാദനക്ഷമത എന്നീ മേഖലകളിൽ കൂടുതൽ ശ്രദ്ധ കേന്ദ്രീകരിച്ച് സംസ്ഥാന കൃഷി വകുപ്പ് വിവിധ പദ്ധതികൾ നടപ്പിലാക്കിവരുന്നുണ്ട്. ഭക്ഷ്യവിളയായ നെല്ല്, പച്ചക്കറി, കിഴങ്ങുവർഗ്ഗങ്ങൾ, ചെറുധാന്യങ്ങൾ എന്നിവയ്ക്കു പുറമെ സുഗന്ധവിളകൾ പഴവർഗ്ഗങ്ങൾ മുതലായവയുടെ കൃഷി നിലനിർത്തുന്നതിനോടൊപ്പം കൂടുതൽ സ്ഥലങ്ങളിലേയ്ക്ക് കൃഷി വ്യാപിപ്പിക്കുന്നതിനും ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനുള്ള പദ്ധതികൾ നടപ്പിലാക്കി വരുന്നു. കൂടാതെ പരമ്പരാഗത ഇനങ്ങളും നാടൻ ഇനങ്ങളും സംരക്ഷിക്കുന്നതിനും കൂടുതൽ സ്ഥലങ്ങളിലേയ്ക്ക് വ്യാപിപ്പിക്കുന്നതിനുള്ള പദ്ധതികൾ നടപ്പിലാക്കുന്നു. കാർഷിക രംഗത്തെ സാങ്കേതിക വിദ്യ കർഷകരിൽ എത്തിക്കുന്നതിനുള്ള കാർഷിക വിജ്ഞാന വ്യാപന പദ്ധതിയും കൃഷിവകുപ്പ് നടപ്പിലാക്കുന്നു. കാർഷിക പ്രവർത്തനങ്ങൾ സമയബന്ധിതമായി നടപ്പിലാക്കുന്നത് സാധ്യമാക്കുന്നതിന് കാർഷിക സേവന കേന്ദ്രങ്ങളും സേവന സംവിധാനവും പദ്ധതി കൃഷിവകുപ്പ് നടപ്പിലാക്കുന്നു. കർഷകർ ഉൽപ്പാദിപ്പിക്കുന്ന കാർഷിക ഉൽപ്പന്നങ്ങളുടെ മൂല്യവർദ്ധനവിനും വിപണനത്തിനും ആവശ്യമായ സഹായങ്ങൾ നൽകുന്നതിനാവശ്യമായ പദ്ധതികളും കൃഷിവകുപ്പ് നടപ്പിലാക്കുന്നു. കോവിഡ് മഹാമാരിയുടെ ആഘാതത്തിൽ ബുദ്ധിമുട്ട് അനുഭവിക്കുന്ന കർഷകർക്ക് ഒരു കൈത്താങ്ങായാണ് സംസ്ഥാന സർക്കാർ സുഭിക്ഷ കേരളം പദ്ധതി 2020-21 വർഷത്തിൽ നടപ്പിലാക്കിയത്. കൃഷി, മൃഗസംരക്ഷണം, ക്ഷീരവികസനം, ഫിഷറീസ്,</p>

സഹകരണ, ജലസേചനം തുടങ്ങിയ വിവിധ വകുപ്പുകളുടെ പ്രവർത്തനങ്ങൾ ഏകോപിപ്പിച്ചുകൊണ്ടാണ് ഈ പദ്ധതി നടപ്പിലാക്കിയത്. കാർഷിക മേഖലയിൽ തരിശു നില കൃഷി, പച്ചക്കറി കൃഷിയിൽ മഴ മറകളുടെ പ്രോത്സാഹനം, സംയോജിത കൃഷി സംവിധാനങ്ങളുടെ (ജൈവഗൃഹം) പ്രോത്സാഹനം, ഒരു കോടി ഫല വൃക്ഷതൈകൾ നട്ടുവളർത്തൽ, വായ്പാ സൗകര്യം ലഭ്യമാക്കൽ എന്നിവ കഴിഞ്ഞ സാമ്പത്തിക വർഷത്തിൽ നടപ്പിലാക്കി. 2021-22 സാമ്പത്തിക വർഷത്തിൽ സുഭിക്ഷ കേരളം പദ്ധതിയുടെ ഘടകങ്ങൾ മറ്റു പദ്ധതികളിൽ ഉൾപ്പെടുത്തി നടപ്പിലാക്കി വരുന്നു. കൃഷിവകുപ്പ് നടപ്പിലാക്കുന്ന പദ്ധതികൾ താഴെ പറയുന്നവയാണ്.

- 1) നെൽകൃഷി വികസന പദ്ധതി
- 2) പ്രാദേശിക പ്രാധാന്യമുള്ള വിളകളുടെ വികസന പദ്ധതി
- 3) പയർവർഗ്ഗ വിള, കിഴങ്ങ് വർഗ്ഗ വിള പ്രോത്സാഹന പദ്ധതി
- 4) സമഗ്ര പച്ചക്കറി കൃഷി വികസന പദ്ധതി
 - a) ഓണത്തിന് ഒരു മുറം പച്ചക്കറി ഉൾപ്പെടെയുള്ള വീട്ടുവളപ്പിലെ പച്ചക്കറി കൃഷി പ്രോത്സാഹനം
 - b) സ്ഥാപനങ്ങൾ വഴി പച്ചക്കറി കൃഷി
 - c) ജില്ലാ ക്ലസ്റ്റർ വികസനം
 - d) ഗ്രേഡഡ് ക്ലസ്റ്ററുകളുടെ വികസനം
 - e) മട്ടപ്പാവ് കൃഷി പ്രോത്സാഹനവും, മാലിന്യ സംസ്കരണവും
 - f) ഹരിത ഗ്രൂപ്പുകളുടെ രൂപീകരണം
 - g) നല്ലറികൾ സ്ഥാപിക്കൽ
 - h) ഫാമിലി ഡ്രിപ്പ് ഇറിഗേഷൻ സിസ്റ്റം പ്രോത്സാഹിപ്പിക്കൽ
 - i) മഴമറ നിർമ്മാണം
 - j) സേഫ്-ടു-ഇറ്റ്
 - k) സുഭിക്ഷ കേരളം പദ്ധതി
- l) വി.എഫ്.പി.സി.കെ മുഖനയുള്ള സമഗ്ര പച്ചക്കറി വികസന പദ്ധതി
- 5) പഴവർഗ്ഗങ്ങൾ, പൂക്കൾ, ഔഷധ സസ്യങ്ങൾ എന്നിവയുടെ വികസനം
- 6) നാളികേര വികസനം
- 7) സുഗന്ധ വ്യഞ്ജന വികസന പദ്ധതി
- 8) ഹൈ ടെക് അഗ്രികൾച്ചർ
- 9) കവുങ്ങ് കൃഷിയുള്ള പ്രത്യേക പദ്ധതി
- 10) മണ്ണിന്റെയും വേരിന്റെയും ആരോഗ്യപരിപാലനവും ഉല്പാദനക്ഷമത ഉയർത്തലും
- 11) വിള ആരോഗ്യപരിപാലനം
- 12) ജൈവ കൃഷിയും ഉത്തമ കൃഷി മുറകളും (ജി.എ.പി)
- 13) ഗുണമേന്മയുള്ള നടീൽ വസ്തുക്കളുടെ ഉല്പാദനവും വിതരണവും
- 14) ലബോറട്ടറികളുടെ ആധുനീകരണം.
- 15) കാർഷിക വിജ്ഞാന വ്യാപനം
- 16) കാർഷിക വിവരവും വിനിമയവും
- 17) കാർഷിക സേവന കേന്ദ്രങ്ങൾ
- 18) വിള ഇൻഷുറൻസ് പദ്ധതി
- 19) പ്രകൃതിക്ഷോഭവും രോഗകീടവും അഭിമുഖീകരിക്കുന്നതിനുള്ള അടിയന്തിര പദ്ധതി
- 20) ജൈവ വൈവിധ്യ സംരക്ഷണം
- 21) കാർഷിക ഉല്പന്നങ്ങളുടെ വിപണി വികസനം
- 22) കാർഷികോല്പന്നങ്ങൾക്ക് വിലസ്ഥിരത

		<p>ഉറപ്പാക്കുന്നതിനായി വിപണി ഇടപെടൽ പദ്ധതി 23) കാർഷികകോൽപ്പന്നങ്ങളുടെ സംസ്കരണവും മൂല്യവർദ്ധനയും 24) വയനാട് ജില്ലയുടെ കാർഷിക മേഖല പുനരുജ്ജീവനം 25) ബയോ ഗ്യാസ് പ്ലാന്റുകൾക്ക് അധിക ധനസഹായം 26) ഗ്രാമീണ അടിസ്ഥാന സൗകര്യ വികസന നിധി (ആർ.ഐ.ഡി.എഫ്) 27) കൃഷി പാഠശാല 28) പുനർജ്ജനി - പ്രളയാനന്തര കാർഷിക മേഖലയുടെ പുന:സ്ഥാപനം 29) കുട്ടനാട് മേഖലയിലെ കാർഷിക വികസനത്തിനുള്ള പദ്ധതി 30) കേരള ഫാം ഫ്രണ്ട് - പഴം പച്ചക്കറി തറവില 31) കർഷക ക്ഷേമനിധി ബോർഡ്</p>
(ബി)	<p>തരിശുഭൂമിയിൽ കൃഷി പ്രോത്സാഹിപ്പിക്കുന്നതിന് എന്തൊക്കെ പദ്ധതികളാണ് നടപ്പിലാക്കുവാൻ ഉദ്ദേശിക്കുന്നത് എന്ന് വ്യക്തമാക്കാമോ;</p>	<p>(ബി) തരിശുനിലങ്ങളിൽ നെൽകൃഷി വ്യാപിപ്പിക്കുന്നതിനായി 2021-22 വർഷത്തിൽ നെൽകൃഷി വികസന പദ്ധതിയിലുള്ള "തരിശ് നെൽകൃഷി സുഭിക്ഷകേരളം അഡീഷണൽ അലോക്കേഷൻ" എന്ന ഘടകത്തിൽ ഉൾപ്പെടുത്തി ഹെക്ടറിന് 40000 രൂപ (35000രൂപ കർഷകനും 5000 രൂപ ഭൂവുടമയ്ക്കും) എന്ന നിരക്കിൽ കർഷകർക്ക് ആനുകൂല്യം നൽകുന്നുണ്ട്. 750 ഹെക്ടർ സ്ഥലത്ത് പ്രസ്തുത പദ്ധതി നടപ്പിലാക്കുന്നതിന് ആകെ 300 ലക്ഷം രൂപ വകയിരുത്തിയിട്ടുണ്ട്. കൂടാതെ തദ്ദേശ സ്വയം ഭരണ സ്ഥാപനങ്ങൾ ജനകീയാസൂത്രണ പദ്ധതിയിൽ ഉൾപ്പെടുത്തി തരിശ് നെൽകൃഷിക്ക് 40000 രൂപ (35000രൂപ കർഷകനും 5000 രൂപ ഭൂവുടമയ്ക്കും) എന്ന നിരക്കിൽ ധനസഹായം നൽകുന്നുണ്ട്. 2021-22 സാമ്പത്തിക വർഷത്തിൽ നടപ്പിലാക്കുന്ന "പ്രാദേശിക പ്രാധാന്യമുള്ള വിളകളുടെ വികസന പദ്ധതിയിൽ" സുഭിക്ഷകേരളം എന്ന ഘടകത്തിൽ ഉൾപ്പെടുത്തി 166.67 ഹെക്ടർ തരിശ് ഭൂമിയിൽ ചെറുധാന്യങ്ങൾ കൃഷി ചെയ്യുന്നതിനായി 50 ലക്ഷം രൂപ വകയിരുത്തിയിട്ടുണ്ട്. കൂടാതെ, "പയർവർഗ്ഗ, കിഴങ്ങ് വർഗ്ഗ വിളകളുടെ പ്രോത്സാഹന പദ്ധതിയിൽ " സുഭിക്ഷ കേരളം എന്ന ഘടകത്തിൽ ഉൾപ്പെടുത്തി 50 ഹെക്ടർ തരിശ് ഭൂമിയിൽ പയർ വർഗ്ഗ വിളകൾ കൃഷി ചെയ്യുന്നതിന് 15 ലക്ഷം രൂപയും, 70 ഹെക്ടർ തരിശ് ഭൂമിയിൽ കിഴങ്ങ് വർഗ്ഗ വിളകൾ കൃഷി ചെയ്യുന്നതിന് 21 ലക്ഷം രൂപയും വകയിരുത്തിയിട്ടുണ്ട്.</p>
(സി)	<p>സമയത്ത് വിളവെടുക്കുവാൻ കഴിയാതെ വരുന്ന അവസ്ഥ ഒഴിവാക്കുവാൻ സ്വീകരിക്കുന്ന നടപടികൾ വിശദമാക്കാമോ;</p>	<p>(സി) കോവിഡ് 19 മഹാമാരിയുടെ പശ്ചാത്തലത്തിൽ ലോക്ക്ഡൗൺ കാരണം വാഹന ലഭ്യതയും വിപണന മാർഗ്ഗങ്ങളും കുറവായ സാഹചര്യം ഉളവാക്കിയിരുന്നു. ഈ അവസ്ഥ പഴം പച്ചക്കറി വിളവെടുപ്പിനെയും വിപണനത്തെയും ബാധിക്കുന്ന</p>

		<p>സ്ഥിതിവിശേഷം സംജാതമാകുകയും അത് ഒഴിവാക്കുന്നതിനായി കർഷകരുടെ ഉത്പന്നങ്ങൾ സംഭരിച്ചു വിപണനം നടത്താൻ ഹോർട്ടികോർപ്പ്, വി എഫ്.പി.സി.കെ എന്നീ സ്ഥാപനങ്ങളെ ചുമതലപ്പെടുത്തുകയും ചെയ്തു. ഇത്തരത്തിൽ സംഭരിക്കുന്ന പഴം പച്ചക്കറി തുടങ്ങിയ കാർഷിക ഉത്പന്നങ്ങൾ വിറ്റഴിക്കുന്നതിനായി നിലവിലുള്ള 1884 വിപണന കേന്ദ്രങ്ങൾ ഉപയോഗപ്പെടുത്തുന്നു. സമയത്തിന് വിളവെടുക്കാൻ കഴിയാതെ വരുന്ന അവസ്ഥ ഒഴിവാക്കുന്നതിനായി മേല്പറഞ്ഞ സ്ഥാപനങ്ങൾക്കു പുറമെ, എല്ലാ നഗര പ്രദേശങ്ങളിലും നൂറു നഗര വഴിയോര ആഴ്ച ചന്തകളും, സംസ്ഥാനമൊട്ടാകെ 562 ആഴ്ച ചന്തകളും സ്ഥാപിച്ചിട്ടുണ്ട്. കർഷകർക്ക് അവരുടെ ഉത്പന്നം വിളവെടുപ്പിനു പാകമാകുന്ന സമയം തന്നെ വിപണനം നടത്താനുള്ള അവസരം ഈ രീതിയിൽ നടപ്പിലാക്കിയിട്ടുണ്ട്. ഇതിനു പുറമെ, നിലവിലുള്ള മൊത്ത വ്യാപാര വിപണികൾ വഴി ഇടനിലക്കാരില്ലാതെ വിപണനം സാധ്യമാണ്. സംഭരണ, വിപണന മൂല്യവർധിത പ്രവർത്തനങ്ങൾക്കായി കണ്ടെയ്നർ മാതൃകയിലുള്ള വിപണന കേന്ദ്രങ്ങളും, മൂല്യവർധിത ഉത്പന്നങ്ങൾ നിർമ്മിക്കുന്നതിനായി ഇൻക്യുബേഷൻ സെന്ററുകളും, സംഭരണത്തിനായി വാഹനങ്ങളും ഈ സാമ്പത്തിക വർഷം നടപ്പിലാക്കുന്നു.</p>
(ഡി)	<p>പുതിയ തലമുറയെ കാർഷിക മേഖലയിലേക്ക് ആകർഷിക്കുന്നതിന് നടപ്പിലാക്കുവാൻ ഉദ്ദേശിക്കുന്ന പദ്ധതികൾ വിശദമാക്കാമോ;</p>	<p>(ഡി) കാർഷിക രംഗത്തേക്ക് കടന്നു വരുന്ന പുതിയ തലമുറയെ കൃഷിയിലേക്ക് ആകർഷിക്കാൻ നൂതന കൃഷിരീതികൾ, യന്ത്രവത്കരണം, വിപണനത്തിനുള്ള ആധുനിക സൗകര്യങ്ങൾ, മികച്ച വരുമാനം എന്നിവ ആവശ്യം വേണ്ട ഘടകങ്ങളാണ്. ഇവയെ അടിസ്ഥാനമാക്കിയിട്ടുള്ള താഴെ പറയുന്ന പദ്ധതികളാണ് കൃഷി വകുപ്പ് ആവിഷ്കരിച്ചു നടപ്പിലാക്കി വരുന്നത്. 1. ലളിതമായ നടപടികളിലൂടെ കൃഷിക്കാർക്ക് ബാങ്ക് വായ്പ പ്രദാനം ചെയ്യുന്ന കിസാൻ ക്രെഡിറ്റ് കാർഡ് പദ്ധതി 2. ഹൈ -ടെക് അഗ്രികൾച്ചർ പദ്ധതി 3. പച്ചക്കറി കൃഷി വികസന പദ്ധതി 4. അഗ്രോ സർവ്വീസ് സെന്ററും കാർഷിക കർമ്മസേനയും 5. ജൈവ നിയന്ത്രണോപാധികൾ. 6. കാർഷിക മൂല്യവർദ്ധന യൂണിറ്റുകൾ 7. വിളവെടുപ്പിന് ശേഷമുള്ള സംസ്കരണവും മൂല്യവർദ്ധനവും 8. ഇന്റേൺഷിപ്പ് പരിപാടി 9. കൃഷി പാഠശാല</p>
(ഇ)	<p>ഫാം ടൂറിസം പ്രോത്സാഹിപ്പിക്കുന്നതിന് സ്വീകരിക്കുന്ന നടപടികൾ വിശദമാക്കാമോ?</p>	<p>(ഇ) ഫാമിലെ നിലവിലുള്ള വിളകൾക്കും ആവാസ വ്യവസ്ഥകൾക്കും കോട്ടം വരുത്താതെ കാർഷിക ഉല്പാദനവും കാർഷിക അന്തരീക്ഷവും</p>

പൊരുത്തപ്പെടുന്ന രീതിയിലാണ് കൃഷി ഫാമുകളിൽ ഫാം ടൂറിസം പദ്ധതി നടപ്പിലാക്കുവാൻ ഉദ്ദേശിക്കുന്നത്. കൃഷി വകുപ്പ് ഫാമുകളിൽ ഫാം ടൂറിസം നടപ്പിലാക്കുന്നതു വഴി കർഷകർക്കും പൊതുജനങ്ങൾക്കും ഫാമുകളിലെ വിളകളും കൃഷി രീതികളും പരിചയപ്പെടുത്തിനും, ഫാം ഉല്പന്നങ്ങളും നടീൽ വസ്തുക്കളും കൂടുതലായി വിറ്റഴിക്കുന്നതിനും സാധിക്കും കേരളത്തിൽ നിന്നും അന്യം നിന്നുപോകാതെ കൃഷിയും കാർഷിക സംസ്കൃതിയും നിലനിർത്താനും സാധിക്കുന്നു. സർക്കാർ കൃഷി ഫാമുകളിൽ ഫാം ടൂറിസവുമായി ബന്ധപ്പെട്ട പ്രവർത്തനങ്ങളെപ്പറ്റിയുള്ള വിവരങ്ങൾ ചുവടെ ചേർക്കുന്നു. സംസ്ഥാന പച്ചക്കറിത്തോട്ടം (SVF) വണ്ടിപ്പെരിയാർ വിനോദസഞ്ചാരികൾ, വിദ്യാർത്ഥികൾ, കർഷകർ, പൊതുജനങ്ങൾ എന്നിവർക്ക് ഫാമിലെത്തി കൃഷിരീതികൾ കണ്ടുപഠിക്കുന്നതിനും ഉൽപന്നങ്ങൾ വാങ്ങുന്നതിനും സൗകര്യമൊരുക്കുന്നതിനായി RKVY പദ്ധതിയിൽ 6 ലക്ഷം രൂപ വിനിയോഗിച്ച് വിനോദ സഞ്ചാരികൾക്കുള്ള ട്രക്കിംഗ് പാത്ത്, ലാൻഡ് സ്കേപ്പിംഗ്, ഫാം റോഡുകൾ പൂന്തോട്ടം എന്നിവ സജ്ജമാക്കിയിട്ടുണ്ട്. ഫാമിൽ ഗോൾഡൻ ജൂബിലി ഗേറ്റിന്റെ നിർമ്മാണവും പൂർത്തിയായിട്ടുണ്ട്. ഓറഞ്ച് പച്ചക്കറിത്തോട്ടം (O&V Farm) നെല്ലിയാമ്പതി ഓറഞ്ച്, നാരകം, ശീതകാല പഴവർഗ്ഗങ്ങൾ, പച്ചക്കറികൾ എന്നിവയുടെ കൃഷി രീതി പഠിക്കുന്നതിനും അവയുടെ നടീൽ വസ്തുക്കൾ വാങ്ങുന്നതിനും ഫാം പ്രദേശത്തെ പ്രകൃതി രമണീയത ആസ്വദിക്കുന്നതിനും ഫാമിൽ സൗകര്യമൊരുക്കിയിട്ടുണ്ട്. ടൂറിസ്റ്റുകൾക്ക് താമസിക്കുന്നതിന് ഗസ്റ്റ് ഹൗസ് തയ്യാറാക്കിയിട്ടുണ്ട്. കൂടാതെ നാൽപ്പതോളം വിവിധ മൂല്യവർദ്ധിത ഉൽപന്നങ്ങൾ (പഴച്ചാറുകൾ, ജാം, ജെല്ലി എന്നിവ) ഫാമിൽ തയ്യാറാക്കി ബ്രാൻഡഡ് ഉൽപന്നങ്ങളായി വിൽക്കുന്നുണ്ട്. ജില്ലാകൃഷിത്തോട്ടം (DAF) നേര്യംഗലം ഫാം ടൂറിസ്റ്റുമായി ബന്ധപ്പെട്ട് RKVY പദ്ധതിയിൽ 50 കോടി രൂപയുടെ പ്രവർത്തനങ്ങൾ കേരള ലാന്റ് ഡവലപ്പ്മെന്റ് കോർപ്പറേഷൻ നടപ്പിലാക്കി വരുന്നു. മത്സ്യകളങ്ങൾ, വിവിധ വിളകളുടെ മ്യൂസിയം, കൂൺ കൃഷി യൂണിറ്റുകൾ, കുളങ്ങൾ, ചെറുകിട സംസ്കരണ യൂണിറ്റുകൾ, വിൽപ്പന ഗ്യാലറികൾ, ഗസ്റ്റ് ഹൗസ് എന്നിവയുടെ പ്രവർത്തനം പുരോഗമിച്ചു വരുന്നു. ജില്ലാകൃഷിത്തോട്ടം (DAF) അഞ്ചൽ കൊല്ലം ജില്ലാ പഞ്ചായത്ത് പദ്ധതിയുടെ ഭാഗമായി ശലഭങ്ങളെ ആകർഷിക്കുന്നതിനായി ബട്ടർഫ്ലൈ പാർക്ക്

സജ്ജീകരിച്ചു വരുന്നു. ഫാമിന്റെ മനോഹാരിത വർദ്ധിപ്പിച്ച് വിനോദ സഞ്ചാരികളെ ആകർഷിക്കുന്നതിനും നടീൽ വസ്തുക്കളും മറ്റ് ഫാമിന്റെ ഉൽപ്പന്നങ്ങളും കൂടുതൽ വിറ്റഴിക്കുന്നതിനും ഇതുവഴി സാധ്യമാകും. സംസ്ഥാന വിത്തുൽപ്പാദന കേന്ദ്രം(SSF) ആലുവ വിവിധയിനം പരമ്പരാഗത നെല്ലിനങ്ങളുടെ ജൈവ കൃഷി രീതി, (നിലം ഒരുക്കൽ മുതൽ വിളവെടുപ്പ് വരെയും), സംയോജിത കൃഷി രീതികൾ പഠിക്കുന്നതിനും ഫാമിന്റെ പ്രകൃതി രമണീയത ആസ്വദിക്കുന്നതിനും ആളുകൾ എത്തുന്നുണ്ട്. ഫാമിന്റെ സമീപമുള്ള പുഴയ്ക്കു കുറുകെ ശുശ്രൂഷാലയം, പുഴയോര സംരക്ഷണം, ബോട്ട് ജെട്ടി, ഫാം റോഡ് എന്നിവയുടെ നിർമ്മാണത്തിനായി RIDF-ൽ 2.3 കോടി രൂപയുടെ പദ്ധതി സമർപ്പിച്ചിരിക്കുകയാണ്. ജില്ലാകൃഷിത്തോട്ടം (DAF) കൂത്താലി ജില്ലാ പഞ്ചായത്ത് ഫണ്ട് ഉപയോഗിച്ച് നിർമ്മിച്ച കുട്ടികളുടെ പാർക്ക് നിലവിലുണ്ട്. നടപ്പാതയുടെ നിർമ്മാണം, ഫാം മോടി പിടിപ്പിക്കൽ എന്നിവ പൂർത്തിയായി. മേൽപ്പറഞ്ഞ ഫാമുകൾക്ക് പുറമെ ജില്ലാകൃഷിത്തോട്ടം പെരിങ്ങമല, ബനാന നല്ലൂരി പെരിങ്ങമല, ജില്ലാകൃഷിത്തോട്ടം കോഴ, ജില്ലാകൃഷിത്തോട്ടം അരീക്കുഴ, വിത്തുകൃഷിത്തോട്ടം (SGC) മുണ്ടേരി, ജില്ലാകൃഷിത്തോട്ടം തളിപ്പറമ്പ് മുതലായ ഫാമുകളിൽ ടൂറിസം പദ്ധതി നടപ്പിലാക്കുന്നതിന് ഏറെ സാധ്യതകളുണ്ട്. അതിനായി നടപടികൾ എടുക്കുന്നതാണ്. സ്ഥലസൗകര്യമുള്ള ഫാമുകളിൽ 'മിയാവാക്കി' ഹരിതവനങ്ങൾ, വിളമൃസിയം, ഏറ്റുമാടം, സൈക്കിൾപാത, ടെക്കിംഗ് പാത എന്നിവ സ്ഥാപിക്കുന്നത് വിനോദസഞ്ചാരികളെ ആകർഷിക്കും. ആധുനിക കാർഷികോപകരണങ്ങൾ പരിചയപ്പെടുന്നതിനുള്ള സൗകര്യം, 'ഫാം ഫ്രണ്ട്' ഉൽപ്പന്നങ്ങളായ പച്ചക്കറികൾ, പഴവർഗ്ഗങ്ങൾ, മുട്ട, പാൽ, തേൻ, മത്സ്യം എന്നിവയും മറ്റ് മൂല്യ വർദ്ധിത ഉൽപ്പന്നങ്ങളും വാങ്ങാനുള്ള സൗകര്യം, അലങ്കാര സസ്യങ്ങൾ, ഔഷധത്തോട്ടം, പോഷകത്തോട്ടം എന്നിവ ഉൾക്കൊള്ളിച്ചുകൊണ്ടുള്ള ലാൻഡ്സ്കേപ്പിംഗ്, നല്ലൂരി ടെക്നിക്കുകൾ (ഗ്രാഫ്റ്റിംഗ്, മുകുളനം, പതിവയ്ക്കൽ) എന്നിവ പഠിക്കാനുള്ള അവസരമൊരുക്കൽ എന്നിവ ഫാമുകളിൽ നടപ്പിലാക്കാൻ സാധിക്കും. ഇപ്രകാരം ഫാമിന്റെ ഭൂമിയിൽ നിന്നും ഒന്നും മാറ്റാതെ തന്നെ ഉള്ളതിനെ ഒരുക്കിക്കൊടുക്കുന്നതിലൂടെ ഫാം ടൂറിസം വിജയകരമായി നടപ്പിലാക്കുവാൻ സാധിക്കും.

